

ЧАЧ



САТИРА ҺӘМ ЮМОР ЖУРНАЛЫ

СЕНТЯБРЬ * 2021 * КАЗАН

9



Александр АЛЕШИН

ТУКАЙ ИСТАНБУЛДА

Истанбулда аны эзләп байтак йөрдем,
Тукай һәйкәле ди торгач, таптым, күрдем:
Постаментка менгезелгән икән сәке,
Сәкедә бер карт утыра, тоткан пәке...

Карт бик боек, күзләренен дымы кипкән,
Ә кулында пәке түгел, каләм икән...
Эшче чүкеч, керәстиян урак тоткан
Илебездән ошбу калып сәлам микән?

Төркиядә сухта булган Мостафа, дип,
Бәгъзе остаручылардан келгән Шагыйрь,
"Китмибез!" дигән утлы шигыре белән,
Ватанпәрвәрлекне алга сөргән Шагыйрь,

Төркиягә жилә ала тик пар атта,
Йә бөркет булып талпынып, пар канатта...
Ник соң Тукай монда шундый мөшкел хәлдә?
Йортын ишкәч, бомж күк йөрүе мәллә?..

Ошбу һәйкәлдән бит шулар рухы аңкый,
Бу токымның "гаярьлеге" жанны талкый,
Шулар бутый торгач кара белән акны,
Мөшкеллеккә калды татар шулчаклы...

Болар көчәнүе белән, тора-барып
Културабыз "көлтүрә"гә турыланды...
Төрле төсләрдәге нурлар тоныкланып,
Һәр төр иҗат бер дулкында сорыланды...

Компьютер төзәткән тавыш – җырчылыкта,
Музыкаль озатылышлар ят кырчылыкта
Әдәбияттан әдәп һәм мәгънә качты,
Ни өчен? Чөнки пычаму патамышты...

...Минбеләмнәр экраннардан сата гайбәт,
Тукайны да ыргыталар, кайчак чәйнәп, –
Тәмәке пыскыткан, имеш, качмый-посмый,
Мәдрәсәләре һавасын ыслай-ыслай...

Аннан шәхси тормышына җитә чират,
Тирәнгә кереп казына башлый ир-ат...
Онытылмый өстендәге күлмәгә дә,
Төннәрән "хезмәт" күрсәткән чүлмәгә дә...

Татарның зыялылары сата гайбәт,
Бар да гамьле, бар да ару, бар да әйбәт...
Сөйләм камил, тәти күренәләр тыштан,
Шагыйрь рухын рәнҗетәләр уздырыштан...

...Милләтнең иң моңлы җыры – Кара урман...
Озын-озак сузып-сузып җырлый торган...
Олуг кайгы – чыкканбыз, һай, Төрксойдан,
Шул турыда бау ишәргә була комнан...



ШОМБАЙ болай диде...



Хөрмәтле Чаян! Түләүле парковка-лар керткәндә шәһәр хакимияте алар-ны бары тик Казанның үзәгендә һәм "бөке"ләрдән котылу максаты белән генә булдырылчак дип ышандырган иде. Әмма чиновниклар жиңел акчаның тә-мен тойдылар, ахрысы: алар шәһәр чит-ләренә кадәр тарала башлады. Мәсәлән, үзәктән бик ерак урнаш-кан Короленко урамында да түләүле парковка барлыкка киләчәк. Шулай итеп, кешеләрне нефть итеп файдаланасызмыни инде, хөр-мәтле әфәнделәр?

М. ӘБЛИЕВ

КАЗАН

Укучыбызның хаты Шомбай агада зур кызыксыну уятты.

– Болай булса, тиздән бездән үз гәүдәбезне түшәгебездә "пар-ковкалаган" өчен дә акча суыра башлаячаклар, – диде аксакал. Ярты сәгатькә ятып тору – бушлай, ә озаграк булса – тариф буен-ча...

ИГЕННӘР

Башларын иделәр эсседән
Тамчыга сусаган игеннәр.
“И Ходай, бирче бер, бер яңгыр”, –
Диделәр кипшергән иреннәр...

Житмәде күкләргә ялвару –
Игеннәр киптеләр... үлделәр...
Ә күктән аз ғына астарак
Утырган агайлар көлделәр...

Аларның кулына афәттән
Яңадан алтыннар коелды.
Ә илнең күнеккән тәненә
Тагын бер жәрәхәт уелды...

ЖӘЙГЕ ЭТЮД

...Дыңгырдатып иске тарантасын,
Очкын чагып көпчәк эзеннән,
Күк хужасы, болытларны ертып,
Үтеп китте гөмбәз өстеннән.
Эсселектән иза чиккән дөнья
Тиран сулап куйды – купты жил,
Һәм ишелде жиргә шифа булып,
Ут һәм судан торган коктейль!



Билгеле булганча, бер елгага ике тапкыр кереп булмый. Бу гыйбарә казанлыларга бик яхшы таныш, чөнки шәһәр суларында бер генә кат чыланып чыгу да катлаулы. Казанның ике зур елга һәм Кабан күле ярында урнашуына карамастан, миллион ярымлы шәһәрдә хәвефсез үз ваннадагына коенырга була. Бу гажәеп хәлнең ике сәбәбе бар.

Һәр жәйдә республика Роспотребнадзоры пляжлардагы хәлнең санитар таләпләргә туры килүен тикшерә. Нәтижәдә, мондый пляжларда ял итеп һәм коенып чыкканнан соң анда төрле паразитлар һәм вируслар эләктерү мөмкинлеге булуы ачыклана. Мәсәлән, быел республикадагы коену урыннарының рәсми рәвештә алтысы гына ачык, һәм аларның берсе дә Казанда түгел.

Сәләмәтлекләренә төкереп караган һәм исләре дә китмиңә шундый суларда "су чәчрәтеп уйнарга" курыкмаган кешеләр буа буарлык. Нишлисәң бит – чиста су ярларына анда да, монда да койма һәм рәшәткәләр куелган, һәм бу мәсәләне чишү жиңелләрдән түгел.

Километрларга сузылган гомуми файдалану ярларын шәхси пляжлар һәм пирслар белән жиһазланган коттедж хужалары яулап алган. Табигать саклау законнарын бозучыларның күбесе дәрәжәле урын һәм зур акча ияләре, шуңа күрә аларга судан коры чыгу кыен түгел. Мисал өчен, Казан янындагы Боровое Матюшино һәм Чаллыдагы Белоус бистәсен генә алың. Бу урыннарда гади коенучыга Идел һәм Кама ярларына барып чыгу жиңел булмаячак. Дөрөс, бу затлы урыннарда вакыты-вакыты белән яр хужаларына карата өстән-өстән генә тикшерүләр уздырылгалый. Мәсәлән, алты ел элек республика президенты күрсәтмәсе буенча бу эшкә тотынганнар иде, ләкин баштан ук сак кына һәр очрак шәхси рәвештә каралачак, дип белдерделәр. Ә елга ярларына законсыз хужа булган өчен чара күрү турында сүз дә бармый. Дәүләт бит торган биналарны алдын-артын карамый жимереп ташлый алмый. Шуңа күрә күп кенә вакыт узуына карамастан, беркемне дә жәзага тарту очраклары булмады.

Койма Рецидивистлары

Тик шулай да елга-яр кагыйдәләрен бозучылар белән көрәш алып барыла, ләкин "балык"ның ваграгы белән. Күптән түгел генә Чаллы янындагы Санар бистәсендә дача торучыларның елгага юлын каплап торган ике метрлы койманы алып

ташладылар. Әлмәт районының Сосновка авылында Урман Зәе елгасыннан коймасын тиешле 20 метр урынына 9 метр ераклыкта куйган кагыйдә бозучыны жәзага тарттылар. Ә менә Яшел Үзән районында Идел буенда 4 метрлы дивар корган эшмәкәрнең койманы күчерү турындагы суд карарына исе дә китми. "Яр хужасы" моны судның күчерү урынының төгәл координатларын бирмәве белән аңлата.

Гомумән, законсыз куелган койманы законлы рәвештә алып ату иләк белән су ташуга тиң. Әгәр дә суд карары үтәлми икән, пристав кагыйдә бозучы янына бер елдан соң гына килә ала. Аннан соң бюджетта койманы алу өчен акча табарга, тендер уздырырга, подрядчик табарга һәм эш өчен түләргә... һәм бөтен эшне бер ел эчендә башкарырга кирәк – каралган акча киләсе елга күчми. Ә жир хужасына яңа койма куярга нәрсә комачаулый? Моның өчен аны бары тик 3–5 мең штрафка тарта алалар, ә аннан соң бөтенесе дә өр-яңадан башлана. һәм мондый хәйләкәр "койма рецидивистлары" Иделдәге су хәтле.

Суга чыгу проблемасы шундый масштаблар алды ки, илдә хәтта "Ачык яр" дип исемләнгән ижтимагый хәрәкәт барлыкка килде. Аның хезмәткәрләре "приватизацияләнгән" сусаклагычларның интерактив картасын төзеделәр, һәм ул даими рәвештә яңартылып тора. Кыенлыктарга карамастан, аларның уңышлы тәмлөгән эшләре аз түгел, ләкин бу елгадагы тамчы кебек – коймалар бюрократик механизмның хәрәкәтенә караганда тизрәк үсә, ә шома яр хужаларының бернәрсәгә дә исе китми. Юри генә Идел яры буенча узып карагыз. Шунда ук сез бетон диварлар һәм чәнечкеле чыбык лабиринтларында адашчаксыз. Ничәмә еллар инде анда адашып йөргән табигать саклау законнары шикелле...

Людмила САФИУЛЛИНА



Валерий ТАРАСЕНКО



Анастасия ВАСИЛЬЕВА

Юрий КУХАРЕНКО



Василий АЛЕКСАНДРОВ



Дөньяда көлкеле хәлләр арткан-
нан-арта, ә жазасыз көлү мөмкинчелеге
кимегәннән-кими.

- Минем алмагачларда күбәләк корт-
лары күбәйде. Мөгаен, алмасыз калырмын.
- Ә син агачка кошлар ияләштер.
- Әйбәт булыр иде дә бит, ләкин ничек?
- Машинаңны алмагач астына куй.

Адвокатлар тычканнарга караганда да
эчкерсезрәк: тычканнар, каракланып, сыр
кимерсәләр, адвокатлар законнардагы
тишекләр белән тукланалар.

- Ресторанда.
- Кабымлыкка нәрсә китерик сезгә?
 - Каймаклы уылган кишер.
 - Ныгытып тамак туйдырыр өчен ни
кирәк?
 - Кишер котлеты.
 - Эчәргә нәрсә?
 - Кишер согы.
 - Десертка?
 - Кишер торты.
 - Бай яшисез!

- Сөз кайда яшәргә теләр идегез?
- Мин "кайда" түгел, ә "ничек" яшәргә
теләр идем.

- Телефоннан күп сөйләшүче хатынына – ире:
- Мин шаккатам, син ничек егерме ми-
нутта сөйләшеп бетердең?
 - Дөрөс номер жыймаганнар...

- Үзара әңгәмәдә.
- Сөйләгез, сез нәрсә эшли беләсез?
 - Бернәрсә дә белмим.
 - Гафу итегез. Бу урыннар инде буш
түгел.

- Бер ханым табиб янында:
- Доктор, берәр киңәш бирмәссез
микән: ирем төннәр буге йокы аралаш
сөйләп ята.
 - Сөз аңа көндөз сөйләргә ирек биреп
карагыз.

ТӘҢГӘЛЛЕК...

Кайбер журнал тышлыкларын
Бизи чибәр ханымнар.
Барысы да уңган-булган,
Житәкчеләр – вуменнар.

Карыйм да аптырап куям:
Әле болар ни кылган?..
Тормышыннан канәгатьлек
Кыяфәтенә кунган.

Тырнаклары төрле лакта,
Бриллиантлар – колакта.
Күреп торам, сукмый болар,
Бармакны да бармакка.

Ник чыкмый журналда, әйтик,
Эшләп алжып беткәне?..
Мал-туарлар асраганы,
Заводта эш иткәне?

Авыл апасы тир түгә,
Иртәдән кичкә кадәр.
Казын карый, үрдәкләрен,
Тавык-чебеше – йөзәр.

Сыер, бозау, танасы бар,
Мөгирләр абзарда.
Мең мәшәкәт – чыда гына,
Вакыт калмый моң-зарга.

90 яшьлек карт әнисен
Тәрбияли һаман да.
Үзен үстергәндәй назы,
Игътибары анага.

Бакчасында бәрәңгесе –
Унбиш сутый диярлек.
Аягыннан ботый төшми,
Йон носкилап киярлек.


Яшелчәләр үстерә ул:
Суган, кыяр, помидор;
Кишер, шалкан һәм кабестә –
Бакчасы шулай бик зур.

Санап бетерерлек түгел
Мәшәкәтне авылда.
Кая монда тырнак буяу,
Ир дә хәтта – муенда...

Эремчек илтә калага,
Вумен битен майларга;
Сөте китә ваннасына,
Коенырга аңарга.

Инде, ярый, бу ханымнар
Чынлап алга киткәннәр...
Чаманы белмичә артык
Кәпрәйгәннәр – “үскәннәр”...

Арттырышсыз... мәсьәләдә
Барысы да бик төгәл.
Турысын әйтсәм, болар бит –
Секс символга нык тәңгәл!



Максим СМАГИН

Илдар НӘФИЕВ



Вячеслав ШИЛОВ



Картина

– Шәп бу! Минем фикир шундый! – диде хакимият башлыгы, картинаны карап чыккач, һәм гадәттәгечә кулын күтәрә башлады.

– Юк, юк, – дип тотып алды аның кулын Сәләмәтлек саклау бүлеге мөдире. – Тиресе ниндидер саргылт... артык юан... һәм ятуы да тере булмаган кебек... Мин аңа район хастаханәсендә түләүле диспансеризация үтәргә тәкъдим итәр идем...

– Нишләп тере булмасын?! – дип талпынып куйды полиция башлыгы. – Карап торырга менә дигән... Тик кыяфәте генә әхлак нормаларына туры килеп бетми... Берәр нәрсә белән ябынса иде, ичмасам...

– Ул махсус рәвештә шулай ята – тыңлый һәм исендә калдыра, – дип тавыш бирде игътибарлы ФСБ башлыгы. – Безнең кеше!

– Шәрәлек күләме мине дә борчый, – диде урта яшьләрдәге Район мәгариф бүлеген житәкләүче ханым. – Яшүсмерләргә нинди үрнәк бирәбез? Монда 18+ билгесе куярга кирәк!

– Моңысы инде артык! – дип бүлдә аны башлык. – Алар интернеттан әллә ниләр карыйлар...

– Ә миңа яктыртылуы бик ошый, йомшак һәм тигез таралган, энергия саклаучы лампалар файдаланганнар булса кирәк, – диде уйчан караш белән жирле электр челтәре башлыгы.

– Ә картинадагы алтын бүгенге курс буенча ике мең биш йөз алты доллар һәм биш центлык, – диде банк директоры, калькуляторына карап алгач.

– Шундый хатын булганда акча санылармыни, – диде уйчан гына башлык, хатынына карап алып.

– Мондый акчам булса, миндә ким булмас идем, – диде башлыкның хатыны, чәчен төзәтеп, һәм банк директорына мәгънәле караш ташлады.


– Ә миңа рамасы бик ошады, – дип аваз салды военком, – безнең оборона кебек нык һәм ышанычлы...

– Димәк, кабул иттек? – дип нәтижә ясады башлык, картинадан күзен алмыйча.

Шуның белән район музееңда “Даная” картинасының күчәрмәсен кабул итү тәмам булды. Картинаны халыкка күрсәтү өчен югары рөхсәт алынды.



Игорь КИЙКО



Александр АЛЁШИН

– Сөз әтиемне күрергә теләгән идегез – аның секретарена кабул итүгә язылыгыз!

Абам!

ЮМАРТ БҮЛӘК

21 миллион сум үзләштерүдә гаеплә-
нүче Түбән Камадагы «Ростатнефть» фир-
масы директоры Илья Шиалей аның эшен
алып баручы судья файдасына... васыять
язган. Шундый ысул белән ул жинаять
эшен караганда туган «киртәләрне» юкка
чыгарырга өметләнган. Әмма намуслы суд
башлыгы юмарт бүләкне кабул итмәгән. Ул
моны хәтта законлы варислар да мираска
дәгъва белдерә алмыйлар, дип аңлаткан
һәм киң күңелле директорны 9 елга коло-
ниягә ябып куйган.

КИЯУ ЯНЫНА ЮЛ


Биектау районындагы Дөбьяз авыл
жирлегә Башкарма комитетының элекке
житәкчесенә киявенә карата артык жылы
мөнәсәбәттә булуы билгеле булган. Испол-
ком бистә эчендәге юлларны таш белән
каплау турында килешенү төзегән. Бу изге
эш өчен акча анда яшәүче кешеләрдән
жыелган һәм бюджеттан алынган. Ләкин
тикшерү нәтижәсендә бистәдән читтә ур-
нашкан тагын ике юлны таш белән каплау
ачыкланган. Алар икесе дә кияүнеке икән.
Нәни хәйләдән 2 миллион сумлык зыян
килгән.

ХӘВЕФЛЕ СӘЯХӘТЛӘР

Казанда ЮХИДИ хезмәткәрләре шәһәр,
районнарда һәм күрше өлкәләргә йөрүче
биш йөзгә якин автобусны тикшергәннәр.
Аларның һәр бишенчесендә техник жи-
тешсезлекләр табылган. Мәсәлән, 25 нче
автобуста тормоз йа руль төзексез булып
чыккан, ләкин алар маршрутка чыгып йөр-
гәннәр. Нәтижәдә, 263 йөртүче һәм 29 ав-
топредприятиенә җаваплы хезмәткәре ад-
министратив базага тартылган.

БАРЫСЫН ДА - ӨЙГӘ

Алабугада мәктәп директорларының
берсе үзенә тапшырылган учреждениедә
«шәхси-дәүләт партнёрлыгы» оештырган.
Ул 150 квадрат метр майданны аренда-
га биргән, ә андагы кибетнең мөдирен
(үзенең хатынын), мәктәпкә методист итеп
урнаштырган. Сатучыларга үз кесәсеннән
хезмәт хакы түләмәс өчен, алары да рәсми
рәвештә мәгариф оешмасы хезмәткәрләре
булып саналганнар. Аның улына да урын
табылган – ул, мәктәп җиһазларын фой-
даланып, күчермәләр ясау үзәге ачып
жибәргән. Директорның чиктән ашкан
үткенлегә миллион ярым зыян китергән, ә
үзенә каршы жинаять эше кузгатылган.



Сергей ТЮНИН



Вячеслав ШИЛОВ



Юрий КУХАРЕНКО

Нәсел каһаре

Бу каһәр әтиләре ягыннан бөтен ирләр дучар иде. Барчасы да, бабасының бабасыннан башлап, бары тик хак сүз генә сөйләргә мәжбүр иде. Бу туры теллеләренә заманасына карап төрлечә атыйлар иде: дөнья болгатучы, хөррият сөюче, халык дошманы, диссидент...

Менә Васяны да бу нәрсә читләтеп узмады. Мәктәптә ул беркайчан да күчереп язмады, һәм сыйныфта бердәнбер бала буларак, хезмәт дәресләрен калдырмады. Бернинди ярдәмсез, үз көче белән кергән университеттан аны икенче курста куып чыгардылар. Ул имтихан өчен ришвәт төртүдән баш тарткан бердәнбер студент булып чыкты. Армиядә туры теле өчен чираттан тыш нарядлар Василийга башкаларга караганда ешрак элгә иде. Ватанга бурычын түләгәч, ул югары белем алды. Юрфак бетергән яшь белгеч полициядә озак эшли алмады. Берничек тә күрсәткечләр өчен гаепсезләргә каршы жинаять эшләре кузгата алмады. Адвокатлык өлкәсендә дә эше пешмәде. Василий кабахәтләрен һәм башкисәрләрен яклауга чын күңеленнән каршы булды. Калганнарыннан акча суырмады, эшнең отышсыз булуы турында алдан ук кисәтеп куйды. Кыскасы, безнең Вася гади сатучы дәрәжәсенә кадәр төште. Ләкин бер генә кибеттә дә озак тоткарланып тора алмады. Чөнки ул сатып алучыларны автозапчастьларның контрафакт булуы, колбасаның итсез, ә модель-ле итальян туфлиларнең күрше йортның подвалында хезмәт сөючән мигрантлар тарафыннан эшләнүе турында кисәтеп торды. Тик аңа да карамастан, Василийны халык ихтирам итә иде. Ул хәтта ниндидер сайлауда кандидат булып чыкты. Васяның төп вәгдәсе бары тик дөрөслек сөйләү иде, тик, нишләптер, анда аның көндәше, яманаты чыккан саф карашлы ялганчы жиңеп чыкты...


Тиздән Василий үзе кебек үк намуслы кызга өйләнде. Яши башлады болар. Ләкин яшь хатын Васяның акчасыз тормышы белән танышкан, "Болай яшәргә ярамый!" дигән катгый фикергә килде. Ә нәсел каһәре турында белгәч, аннан котылырга карар кылды. Хатынының киңәше буенча Василий төрле шәхси үсеш һәм матди уңышка ирешү мәктәпләренә йөри башлады. Хатыны аны көненә 3-4 сәгать телевизордан шау-шулы мәгънәсез тапшырулар карарга мәжбүр итте. Ул шулай итте дә...

һәм ярдәм итте бит! Хатынының мәшәкатьләре юкка китмәде. Берникадәр вакыттан Василий адвокатлыкка кайтты. Хәзер аның үзәк өзгеч нотыкларыннан судья, сакчылар һәм бөтен зал елый, ә зыян күргән кеше шикләнгән башлый: эскәмиядә утыручы бу тыйнак кешеләр аны чынлап та талады микән? Берничә отылган шау-шулы процесстан соң Василийның йөзе телевидениедә күренгәли башлады, ә тормышны әкияткә әйләндерү турындагы вәгдәләрдән соң тагын каядыр сайланьрга жыена...

Күргәнебезчә, теләсә нинди язмышны үзгәртәргә һәм яхшыртырга була. Нәсел каһәрләрен читтә торсын...



Валерий ТАРАСЕНКО



Валерий ТАРАСЕНКО



Соңғы вақытта безнең ишегалдына асфальт жәйгәч, машиналар күбәйде. Төн житү белән сигнализацияләре чырылды башлай...

– Карак, карак, карак, – дип кычыра берсе.

– Кайда, кайда? – дип борчыла башлай икенчесе.

– Полиция-я, полиция-я! – дигәндәй караңгы почмактагысы чиный.

– Талыйлар, талыйлар! – дип үкерә өченчесе.

Шулчак кайдадыр:

– Бер йокы бирмисез, – дип мыгырдады искереп беткән “Запорожец”.

– Сиңа нәрсә, – диде аңа “Джип”, – сиңең көпчәгең дә калмаган бит инде, урлыйсы нәрсәң юк, шуңа борчылмыйсың.

– Мин кирәген йөрдем инде, хәзер ял итсәм дә ярый. Көпчәкләрәм булмаса да, файда китерәм – көндез балалар уйный, төнлә бомжлар йоклай.

Машиналар хихылдап куйды.

– Менә мин бүген бик күп йөрдем, арылды шул, – дип уфылдады иномарка.

– Арырсың да, хуҗаң сине “кызлар” йөртер өчен тотат бит. Хатыны икенче машинада йөри. Әнә ерак түгел генә тора аныкы. Кызыл төсле.

Алар сөйләшкән арада яннарына тагын бик тә

Машиналар язмышы Безнең халәт...

хәтәр машина килеп туктады. Хуҗасы як-ягына каранды да подъездга кереп китте.

– Менә шулдыр инде сиңең төшеңә кергән карак, төнлә генә кайта, кеше күрмәгәндә. Кайларда йөридер?..

– Сез минем хуҗаны әйтәсезме? – дип сорады әле генә кайткан машина.

– Чүт кенә котылдык без

бүген. Артыбыздан кудылар. Әле ярый миңа тигезә алмадылар атып. Югыйсә дәваланып ятарга туры килер иде.

– Сез бүген ял итәргә уйлыйсызмы-юкмы? – дип мырылдады янәшәдәге гаражда торган машина.

– Ә-ә, син дә исәнмени? Сиңа рәхәт, гаражыңда посып ятасың, депутат машинасы булгач. Беркем тими, көпчәгеңне дә салдырмый, тәрәзәңне дә ватмый, – дип ябыштылар аңа урамдагы машиналар, яңадан ишегалдында тавыш күтәрәп. – Неприкосновенный! С особым статусом!..

– Ярый, житте сезгә, – диде иске Запорожец. – Озакламый таң ата башлай. Ял итик. Әнә минем клиент килә. Кичәге кебек, бүген хатыны тагын өенә кертмәгән, күрәсән.

Машиналар тынды. Фараларын сүндереп, йокыга талдылар. Ләкин озак та үтмәс, яшенле яңгыр килеп, күк күкрәп, аларны тагын уятыр.


Хәер, монысы башка мәсьәлә...



Виктор ФЁДОРОВ



Анастасия ВАСИЛЬЕВА



УҢАЙСЫЗ КҮРШЕЛӘР

- Әлү, исәнмесез!
- Тыңдыйм.
- Мин сезне бик шәп ярдәм итәсез икән дип ишеттем?
- Әйе, нәкъ шулай. Теләсә нәрсәне хәл итә алабыз. Проблемагыз нинди, командир?
- Ничек әйтим икән... Котылырга кирәк иде... Уңайсыз күршеләрдән.
- Эшлибез аны. Безнең бәяләргә хәбәр иттеләрме?
- Теләсә нинди акча түлим, ярдәм итегез генә. Изаланып беттем мин алар белән.
- Бик шәп! Акча гына әзерләп куегыз. Эзләре дә калмас кабахәтләренң.
- Вәт рәхмәт! Эш вақытында йорт хайваннарын фатирдан чыгарып торасымы?
- Кәнишне. Ялгыш зыян китерүебез бар.
- Шаяртасыз... Тик алар миндә би-и-к күп. Патроннарыгыз житәрме соң? Һә-һә-һә...
- Ә безгә барыбер, эш эш инде ул. Синәң анда, нәрсә, каралар яшиме әллә?
- Нишләп кара? Жирәннәре дияр идем - нимесләр, "прусаklar"...
- Менә сиңа мә! Димәк, нимесләр чабышып йөри?
- Мин сезне аңлый алмыйм әле... Алар кухняда ут яндыру белән чабыша башлыйлар. Суыткыч янында нәрсәдер ашылар, ахрысы.
- Вәт оятсызлар, сорамайча суыткычтан ашылармы?! Булды, теңкәгә тиделәр! Адресыңны әйт - хәзер килеп житәбез. Акчаңны әзерләп куй, бер башка мең бакс.
- Мең доллар? Кыйммәтрәк түгелме соң? Нишләптер сезнең шаяртуларыгыз миңа барып житми әле... Мин сезгә тараканнар турында сөйлим бит.
- Һи, командир, ә без нәрсә турында! Без үзләре яши башлап, бөтен туган-тумачасын үзләренә тартучыларны шулай атыйбыз. Курыкма! Нәкъ кирәкле жиргә туры килдең!..
- Чынлапмы?
- Әйе. Безгә эләксәң, ычкына алмассың!



Абаму!

ТӨРГЕЧ ТИЕННЭР

Костромада автотранспорт колледжы укыту-чылары 50 тиен һәм 2,5 сум күләмдә премия алганнар. Соңгы елларда алар тиешле этәргеч түләүләрне бөтенләй алмаганнар, һәм бары судка мөрәжәгать иткәннән соң гына акчалары үз кешеләрен тапкан. Өлкә мәгариф һәм фән департаментында мондый суммаларның берничек тә яхшы хезмәткә этәргеч була алмавын таныган һәм хәзер 5 тән 10 елга кадәр стаж өчен аена 50 тиен түгел, ә 500 сум, ә 20 елдан артык стаж өчен 2,5 мең урынына 2,5 мең түләячәкләрен белдергән.

ЖИНАЯТЬЧЕЛЕК АЛТРУИЗМ

Мордовиядә яшәүче Игорь Рогожин авылдашлары өчен игелекле эш башкарырга булган. Дүрт көн эчендә ул урмандагы юлны чистарткан, ә жирле халык моны дәүләттән берничә ел эшләүләрен сораган булган. Хәзер Кадошкино районының өч авылында яшәүчеләр тоткарлыксыз район үзәгенә бара алалар, ә аларга, үз чиратында, янгын сүндерү машиналары һәм ашыгыч ярдәм күрсәтү хезмәтләре килә ала. Әмма ир-атка альтруизм өчен түләргә туры киләчәк – түрәләр аны законсыз рәвештә яшел үсентеләр кисүдә гаепләгән һәм аңа карата жинаять эше кузгаткан.

ИЛАҢИ ХАКИМИЯТЕ


Мари Иле Республикасы Дәүләт жыены депутаты үз сайлаучыларын житәкчелек алдында баш ияргә чакырган. Сернур бистәсендә хезмәт ветераннары белән очрашу барышында ул кешеләрнең һәрвакыт «хакимияткә нәрсә дә булса исбатларга» омтылуларына зарланган. «Хакимияткә каршы берни дә эшләргә ярамый. Яһүдләр әйтүенчә: башлыкны күрденме, нәрсә эшләргә кирәк? Сәждә кылырга! Барча мәхлукның тәрбиячесе булып тәңре үзе генә була ала. Аның белән ничек бәхәсләшеп булсын?» – дип өйрәткән үзенең «мәхәллә кешеләрен» халык хезмәтчесе.

КИРӘКЛЕГӘ ӨЙРӘТМӘГӘН

Мәскәү прокуратурасы Казакъстан репетитори эшен судка жибергән. 30 яшьлек егетне 13 яшьлек улларын укуда «тарттыру» өчен бер гаилә яллаган. Әмма яшүсмернең башына мәктәп белемнәрен сеңдерү урынына, репетитор малайны әтисеннән акча урларга һәм аның белән бергә Казакъстанга качарга күндергән. Яшүсмер өйдән 3 миллион сум акча алган һәм шулай ук әтисе счетыннан тагын 100 мең сум акча күчергән. Әмма ахыргы пунктка кадәр барып өлгерә алмаганнар, аларны Свердловск өлкәсендә тоткарлаганнар.



Василий АЛЕКСАНДРОВ



Михаил ЛАРИЧЕВ

БУТАУЧЫ

Авилда бер-берсенә охшаган ике урам бар иде: Халык урамы мәктәпкә илтә, ә Зур кеше урамы – район начальнигы йортына. Халыкныкы чокыр-чакырлы һәм пычрак, сулы, Зур Кешенеке – тигез һәм чиста. Беренче урамда кычыткандыр, чүп үләннәредер, ә икенчесендә – төрлө-төрлө декоратив чәчәкләр.

Беркөнне авылга ком, вакташ һәм асфальт төяп зур машиналар килде.

– Ниһаять безнең урам юлын төзекләндерерләр, – дип, шатлыклары эченә сыймады Халык урамындагыларның, – балалар мәктәпкә пычранмыйча бара алмыйлар иде!

Ләкин техника, Халык урамын үтеп, алга узды. Зур Кеше урамына яңа асфальт жәячәкләр икән. Халыкның ризасызлыгы чиктән ашкан иде, ләкин берәү дә берни эшли алмый шул.

Шуннан соң, ярты еллап вакыт узгач, авылга тикшерүчеләр килде. Авилның кемедер шикаять язып жибәргән һәм бу кәгазь, бөтен кабинетларны үтеп, кирәк кешегә барып житкән.

Чынлыкта эш болай булган: рәсми кәгазьләрдә Зур Кеше урамы түгел, ә Халык урамы ремонтланган. Әйтүләренә караганда, проектта чәчәк түтәлләре дә, жәяүлеләр өчен асфальт түшәлгән сукмак та ясаласы булган. Кәгазьнең астына Зур Кеше урамында яшәүче әлегә начальникның кулы да бик шәпләп сырланган. Менә шушы буталчык белән бик озак рәтенә төшенә алмыйча азапланды тикшерүчеләр. Начальник шундук хәбәр салган – “кемдер кайдадыр, нәрсәдер бутаган”, үзе дә аптыраган, йөдәгән, ничек шулай килеп чыкканына. Шуннан соң тикшерүчеләр авыл халкы белән сөйләшә башлаганнар:

– Сөз ничек уйлыйсыз, бәлки, ул чыннан да буталган? Кем белән булмас шундый хәл?

– Әлбәттә, бутаган, – дип җавап биргән Мирзаһит. – Ул һәрвакыт шундый! Мәктәп директоры булганда да ул бөтен укытучыларга йөзәр тәңкә язган, үзенә – ун мең. Бутаган. Ә инде район начальнигы булгач, ялгышып, фермадагы яңа сарай урынына, үзенә ике этажлы йорт житкереп куйган.

– Аңа чынлап та ялгышлары өстендә эшләргә туры киләчәк, югыйсә тагын әллә ниләр бутап куюы бар, дигән нәтижә ясаган булып, тикшерүчеләр ялтырап торган асфальт буйлап начальник йортына таба атлаганнар.

ФУТБОЛКА


Берзаман Мирзаһит хатыны белән сүзгә килгән. Юк кына нәрсә өчен инде нәкъ бала-чагалар кебек үпкәләшкәннәр. Мирзаһит, галошларын киеп, бишмәтен эләктереп, лапастагы эш коралларын рәткә китерергә юнәлгән. Ә хатыны кул астына эләккән чүпрәк алып, мунчадан чиләккә жылымса су салып, женләнен идән юарга тотынган. Икенче бүлмәдән боларның шаулашканнарын ишетеп, жиде яшьлек Айнур чыккан. Ул әнисенң тырышып эшләвенә күз салып, сүзен башлаган:

– Әни, әгәр дә без синең белән ачуланышсак, син минем футболканы алып идән юарсыңмы?

Әнисе башта берни аңламаган, аннан соң көлүеннән туктый алмый интеккән. Ул бит, кызуланып, иренң футболкасын алган икән.

– Менә вәт, яшь Мирзаһит үсә, чынлап! – дигән ул иренә, шушы хәлне сөйләп. Үпкәләшүләре шундук онытылган.

Зөлфәт ШАҺИӘХМӘТОВ



Равил МОСТАФИН

КАЗАЛЫП КИТ!

Мансур бер эча башласа, хәтта өендәге барлык әйберләргә дә сатып эчеп бетермичә тукталмый икән. Инде өе дә шәп-шәра калып, акча табылмагач, хатынының соңгы сумнарын-тиеннәрен сорап ялына башлый:

– Хатын, зинһар өчен, башым бик авырта бит, бер йөз граммлык кына булса да тап инде...

Хатыны:

– Бер тиенем дә юк! Казалып кит! – дип, ирен куып чыгарып жибәрә.

Мансур икенче көнне генә кайтып керә. Керә-керешкә:

– Хатын! Кичә суйган казларның берсе кайда ул? Хатынының күзе чәй тәлинкәседәй зурая.

“Гаепсез” Мансур үзенең гамәленә шундук акла-нып куя:

– Ник, үзең әйттең бит “каз алып кит” дип...

ӘХТӘМ АБЫЙ ШӘНӘРГӘ БАРГАН...

Мамадыш, Чистай якларына барып, шәһәр кибет-ләрен күрәп кайту малай-шалайлар хыялы гына түгел иде. Инде яше илләгә житкән кеше өчен дә бик хәжәт нәрсә иде ул. Чистайга барасы булса, Берсут пристаненә кадәр унсигез чакрым араны хәяүләп атлайсың: ни атлы, ни машиналы кеше очрасын?!

Су трамваена, утырып, Чистайга да килеп житәсен...

Кырык яшьләрендәге Әхтәм абый да Чистайга кадәр үзе генә барган. Су трамваеннан төшкән дә, кибеткә йөгәргән. Чиратсыз-нисез кереп, бер маржа алдына килеп тә баскан. Әхтәм абый, ашыгуы сәбәп-ле, маржаның аягына китереп басканын да сизмәгән.

“Убила!” – дигән тавыш сискәндереп жибәргәч, Әхтәм абый әлегә маржадан:

– Прости, түткә! – дип, чын күңелдән гафу үтенгән.

Маржа апа давил куптарган:

– На ногу наступает, ещё обзывается! Милиция! Милиция!!!

Әхтәм абый, шул көннән бирле шәһәр күргәнем юк, дип зарланып йөри ди хәзер...

ИРТӘ ҮЛДЕН, ӘТИ...

1990 нчы еллар. Чаллы икмәк комбинатында эшләп йөргән чор. Шул елларда, бик жор, кызларда гына була торган Чулпан исемле егет бар иде. Шул егет беренче хезмәт хакын Чаллының ГЭС бистәсенә уртасында ук урнашкан иске зиратта “юарга” уйлый.


Бер ярты, балык консервасы ала да уйлаган урынына юнәлә. Яхшы гына сыйлангач, башына ки-леп, жыр да сузып жибәрә.

Якыннан гына үтәп баручы милиционер, бу хәлгә аптырап, зират эченә керә. Зират жырчысы тәртип сакчысын күрәп югалып калмый. Инде бо-рынгылыгынан иңеп, чокыраеп беткән бер кабер иңкүлеген кочаклап:


– Әй, әткәй, иртә үлдән шул, иртә үлдән! Бергә-бергә озаклап яши дә алмадык, – дип, күз яшьләрен агыза икән.

Милиционер да, бу тамашаны күрәп, шаярту ка-тыш усал тел белән:

– Тор, егет, тор! Мине күргәч кенә, моннан бер-ничә йөз ел элек үлгән “әтиен” өчен елап ятма мон-да! – дип, тәмам исерүе житкән Чулпанны зират эчен-нән тиешле урынга – айныткычка ук озатып куйган ди...




– Курчак түгел бу, гражданин, ә минем кызым... Бакчага урнаштыра алмыйм.



–Безгә ревизия килә. Ашарга яраклы әйбер пешерә алырсыңмы?

Лия БОЧКОВА, 1980 ел.

Иван ХАНТИМЕРОВ, 1980 ел.



Житди мөнәсәбәтләр урнаштыру өчен тормыш иптәше эзлим, аның өчен булчак гаилә, балалар һәм ире барсынан да өстен, хәтта смартфоннан да әһмиятләрәк булырга тиеш...

Ашаганда мин ишетмим дә эндәшмим дә, дигән әйтем бар иде элек, ә хәзер бу сәяси караш, фикер.

Бездә, бик эссе булганлыктан, һава торышы бик кискен үзгәрәчәген белдереп, кисәтү ясадылар. Врачлар сәгать 10 нан 16 га хәтле урамга чыкмаска куштылар һәм иртән иртүк күбрәк эчәргә тәкъдим иттеләр. Күрше белән ике атнага якин эчтек. Эсселек беренче көннәргә, чыннан да, жиңелрәк кичерелде, аннан соң эшләр хөртиләнде һәм врач чакыртмый булмады. Ул безгә тимер эчәргә тәкъдим ясады. Без күршенең тимер гаражын эчеп бетердек, исциткеч рәхәт булып алды. Медиклар юкка иртән күбрәк эчәргә кушмыйлар икән шул!

– һәр кич, яңалыклар тыңлаганнан соң, мин, гадәттәгечә, куркыныч фильмнар карап алам, юкса, тынычланып, йокыга һич китә алмыйм.

Бездә хезмәт хакы тагын да азрак булсын өчен, һәрвакыт аңа акчаны аз-азлап өсти торалар.

Кайчандыр безгә: “Күп белсәң – тиз картаерсың!” – диләр иде. Инстаграмчылар һәм тиктокерларга карыйм... болар мәңгә яшиячәкләр!

Таныш булмаган номердан шалтыратсалар, беркайчан да трубканы алмагыз! Алар эш буенча шалтыратырга мөмкиннәр.

Ришвәт өчен жәзага тартылган түрәләр ирекләреннән мәхрүм ителмиләр, бары тик яңа эшкә күчү алдыннан ялга чыгып алалар.



ИНВАЛИД КҮПЕР БƏЛАСЕ

Кадерле “Чаян”! Борынгы бер акыллы әйтем бар: “Акыллы начар юлдан йөрми”. Нәкъ безнең Зур Афанас авылы кешеләре турында инде бу! Эш менә нәрсәдә: кибеткә бару өчен безгә жимерек күпер аша йөрергә туры килә. Бөтенләй жимерелмәвенә аны мондагы Кулибиннар гына коткарып тора – иске машина тәгәрмәчләренең покрыш-калары, ватык-китек кирпичләр һәм төрле баулар. Мондый “күпер”дән чыгу бәхетенә ирешү зур тапкырлык, зирәкле, саклык сорый. Әлегә сәнгатькә – бару-кайту-чыгу осталыгына хәтта пенсионерлар да иреш-теләр. Юкса ризык-фәләнгә йөрү арасы ике чакрымга жыелыр иде.

Жирле хакимият бу проблеманы белеп торса да, ремонт ясарлык акча табу ысулына салкынлык белән карыймы, әллә киләчәктә яңа юл салыначагына өмет баглыймы? Әмма ул перспектива гына – аңа хәтле имгәнеп бетүбез көн кебек ачык булып чыга түгелме соң?

Түбән Кама районы

Зур Афанас авылы халкы

ЮЛ ТОТРЫКЛЫЛЫГЫ

Хөрмәтле редакция! Исегездә булса, бер билгеле фильм персонажи дөньяда тотрык-лылык юк, дип зарлана иде. Ә менә Кукма-ра районының Мамашир авылы кешеләре бу фикер белән риза түгел. Төбәк аша узып, Киров трассасына чыга торган бердәнбер юл озак еллар бие тотрыклы рәвештә начар хәлдә булып кала. “Үрнәк” колхозы тар-калганнан соң, аның бер тапкыр да ремонт күргәне юк. Дөрес, 2015 елда күпсанлы зар-лардан соң эшчеләр килеп... юлның исән катлавын кисеп алганнар һәм аның урыны-на кызыл балчык салып киткәннәр. Чокыр-лар булмагач, зарланырга да урын юк, янәсе.

Жаен юлдан каршы машиналарны һәм жәяүлеләрне күрмәслек булып тузан күтә-релә. Язын һәм көзен үтмәслек сазлык, ә кыш көне юлдан читкә шуып төшүең дә бик мөмкин. Ләкин монда яшәүче халык өметләрен өзми һәм төрле урыннарда язудан туктамый. Бу турыда шаяртып та куй-галыйлар – сикәлтәле юлдан барган арада бөөрләрдәге ташлар коелып бетә, имеш...

Р. РАМИЛЕВ

КУКМАРА районы

Василий АЛЕКСАНДРОВ



ИГЪТИБАР, КОНКУРС!

Кадерле дуслар! Туган тел һәм халыклар бердәмлеге елында “Чаян” журналы редакциясе “Чаянча чагу” дип исемләнгән юмористик хикәяләр конкурсы игълан итә.

1 июльдән 2021 елның ахырына кадәр сез редакциягә үзегезнең шаян хикәяләрегезне жиберәсез. Без, үз чиратыбызда, аларның иң шәпләрен сайлап алабыз, журналда бастырабыз һәм авторларны акчалата призлар белән бүләклибез.

Ә хәзер игътибар! Үсеп торучы инфляция, биржа курсларының үзгәрүчәнлеген һәм азык-төлеккә бәяләрнең артуын истә тотып, призларның күләмен арттырырга карар кылды. Жиңүчеләр өчен бүләкләр:

беренче урын өчен – 30000 сум;

икенче урын өчен – 20000 сум;

өченче урын өчен – 10000 сум.

Үзегезнең әсәрләрегезне редакциягә жибергәнче чайан. ru.сайтында конкурсның шартлары белән танышыгыз.

Хикәяләрегезне көтеп калабыз! Конкурста уңышлар сезгә!



Теләче районынын Шәткә авылында туган, югары белем алып, күп еллар Казан Моторлар төзү заводында эшләп тормыш тәҗрибәсе туплаган Нурислам – бүген ике дистәләп китап авторы. Язучы Барлас

Камалов әйткәнчә, авылның һәм шәһәрнең кан тамырлары тибешен нечкәләп тоючы кешенең кырыс чынбарлыктан бөртекләп жыйган мәгълүмат сабагы, гыйбрәтле хис вә тойгылары аның жан әрҗасенә генә сыймас дәрәҗәгә җиткән һәм ул аларны шигырь, нәсер итеп, парча, хикәя, повесть, роман итеп милләттәшләренә, ватандашларына сөйләргә карар кылган.

ЮЛДАШ

"Тәкъдир"еңдә язгансың
"Язмыш җиле"н уйнатып.
"Күрәзәче" булмасаң да,
"Жан авазы"ң ап-ачык.

Дүрт томлык тәҗрибәң бар,
Утлар-сулар кичкәнсең.
Хакыйкатьне маяк иттең –
Шәп язучы икәнсең!

Алмаз ХӘМЗИН

КЕРЕМЕ...

Исәнме, дус, исәнме!
Алмагачлар үсәме?
– Шәп, шәп, туган, шәп бакча,
Бакчада икән акча.

– Эштән син киләсеңме?
– Эшләмим, беләсеңме?
Бакчага көч күп китә.
Кереме ярый инде,
"Волга" алырга җитә.

• • •

Телең белән ялама син, ялагай,
Мин – тимер,
Тешең үтсә, кимер.

• • •

Солидный егет дисеннәр,
Балагымны тар итәм.
Парлашып бергә үтәбез,
Тар итәкне яр итәм.

• • •

Бер кигәндә кия итәк,
Бер кигәндә – тар балак.
Ай-һай, чибәр килешләре –
Нәкъ чуп-чуар ябалак.

"ПАРТИЙНЫЙ" ҮГЕЗ


– Наис Хаевич! Нигә сөтең кими? Кайчан арттырасың?
– Сыерлар бозаулы башлагач инде, Сәлим Хәҗиевич.
– Син теге юлы да шулай дидең. Сыерларың елга ничә тапкыр бозаулы соң синең?
– Бер тапкыр.
– Үгең юкмыни соң синең?
– Барын бар да...
– Булгач?
– Үгең "партийный" булып чыкты бит, Сәлим Хәҗиевич. Демократлар ягына авышкач, үз сыерлары ягына әйләнеп тә карамый башлады.
– Башын бетер син аның. Беткән партия үгеңләрен тотар заман түгел хәзер. Үгеңнең дә симерүең җиткән, кара аны...

КӨРӘШЧЕЛӘР КИРӘК!

– Туктагыз әле, сез монда Инеш авыл Советы эшен яхшы да, яхшы дип мактап утырмагыз. Ярар, менә син, Ленар, әйт. Авылыңда музей бармы?
– Бар, Шаһ Назарович, бар...
– Ярар, монысы булсын да, ди. Чишмә авылында сөт җыялармы?
– Җыялар, Шаһ Назарович, җыялар. Хәдичә апа җыя.
– Монысы да ярар. Ә менә Ташлыяр авылында фермаң юк. Халык эш белән тәэмин ителмәгән. Эшләрең болай барса, авылың таралачак синең. Юк, син бүлдермә. Бу берме? Бер. Ә көрәшчеләрең кая? Син бит бер генә көрәшче дә тәрбияли алмагансың. Эшне көрәшчеләрдән башларга кирәк. Авыл данын көрәшчеләр күтәрә! Ичмасам, таралган авыл музееңда көрәшчеләр экспонатлары сакланып калсын...

ОЗЫНГА КЫЗЫКМАГЫЗ!

– Ләис! Нигә бу басуыңда бодаең үсмәгән синең? Әнә күрше совхозныкына кара, нинди озын, билдән бит.
– Озын әйбәт түгел ул, Хәким Хөрмәтович, әйбәт түгел. Озынга бер дә кызыкмагыз сез.
– Ник?
– Озын, ни, шәп түгел бит ул, озынны бер дә мактамыйлар аны. Үз тәҗрибәмнән чыгып әйтә алам, әйбәт түгел ул озын.
– Тукта әле, ник әйбәт түгел озын?
– Ни бит, Хәким Хөрмәтович, озын... озын сыек була бит ул, утырып тормый.
– Ну, шуннан?
– Жил ега бит аны.
– Ярар, син кыска кеше. Кысканы макта. Ә менә Бәдри Идрисович озын, аңа карап җил екмый бит аны.
– Әйтәм бит, Хәким Хөрмәтович, озынга кызыкмагыз. Сез, шәп түгел ул озын... "Чылануы" җитсә, Бәдри Идрисович та егыла.



Житәкчең белән яхшы мөнә-сәбәт урнаштыру бик җайлы нәрсә түгел, диләр. Әгәр дә кешенең башы үз урынында икән, ягъни әйбәт эшли дип әйтик (мәкинә тутырылган түгел), ул чагында теләсә нинди житәкче белән уртақ тел табарга мөмкин.

Менә, әйтик, безнең оешмадагы хезмәткәр Рәүф. Ул директорның үзенә салкын карашын күптән тоеп йөри – ә бит, чыннан да, сәбәбе бар түгелме соң? Рәүф тегеләй итеп карарды, болай – бер алдына чыга, бер артына дигәндәй – тегесе колагына да элми.

Бервакыт сату бүлегенә керер алдыннан, ул тын алуын шулкадәр кысып торды, хәтта күгәрәп катты. Кергәч, тыела алмыйча көлә-көлә урындыкка ауды.

– Менә әле генә шеф бер мазәк сөйләде, – дип көчкә күлүеннән арынып башлады Рәүф сүзен, – чак кына шартламый калдым!

Һәм күңеленә килгән бер мазәген сөйләргә кереште. Инде тәмамлап, көлә-көлә чыгып киткәч, хезмәттәшләре бер-берсенә карашып алдылар.

– Кара инде, Гали Галиевич моңа үзе мазәк сөйли, ә башкаларга акыра-бакыра, аяк тибеп сүгә...

Иртән Рәүф, алданрак килеп, проходной янында каравылчы каршына басты да, блокнотына ниләрдер язарга тотынды. Моңы күргән коллегалары көнә бие пышылдаштылар.

– Дустына безнең арттан күзәтеп торырга булыша... Кем соңга калган шуларны яза...

Төш вакытында Рәүф янына бүлек мөдире Мәрданов килеп утырды. Ял көннәрендә үзенә бакчасына кунакка чакырган.

– Гафу ит, килә алмыйм, – дип бик тәкәббер генә итеп җавап биргән аңа Рәүф, һәм аңлатмалы карашын күккә төбәгән. – Шефка вагъда иткән идем...

Дамир МОРТАЗИН



Үзең аңла... Якташыма каршы килә алмыйм...

Берчак ул эшкә кызарган күзләрен уа-уа килде, үзеннән тәмле шәрәб исе аңкый.

– Кичә Галиевич белән яхшыгына утырган идея, – дип тыйнаклык күрсәткәндәй кыланды да өстәп куйды, – яңа эш машинасын юдык... Башның чатнавына түзәрлек түгел!

Хезмәттәшләре хәлен аңлап, жыештыручы Саимә апаны сыра артыннан жибәрделәр.

Әкрәнләп Рәүф бик кәттә кешегә әверелә башлады. Аны берсен-берсе уздыра-уздыра төрле кичәләргә, туган көннәргә чакырлар, үзләре өчен Гали Галиевичкә сүз катуну үтенеп сорыйлар. Хәтта аны башкалар каршында эшли белмәгән өчен директор сүккәндә дә, коллегалары, хәленә кергәндәй, бер-берсенә карашып куйгалаган булдылар.

– Бу аның любимчигы икәннән каплау өчен генә... Конспираторлар... – диештеләр.

Тиздән әлегә чыш-пышлар директорга барып иреште. Ул аларны нихәтле генә кире какмасын, хезмәткәрләре арасындагы фикерләр ныгыйгына барды, әйе, бу – оста кылану.

Тора-бара директорны барлыкка килгән мондый хәл туйдырды һәм Гали Галиевич бер киңәшмәдә, оптимизацияне сәбәп итеп, Рәүфне эшеннән азат итү турында фикер әйтте.

Секунды-минуты белән урынбасары Сәлимов аңа теләктәшлек белдерде.

Бик вакытлы тәкъдим! Бу эш

урыны безгә бөтенләй кирәк түгел. Бер уйлассаң, Рәүф Рәисович югарырак кәнәфигә лаек. Мин аны директор киңәшчесе итеп билгеләргә фикер кертәм!

– Мин бернинди дә киңәшчегә мохтаж түгел! – дип кабынып куйды директор. – Берәүне дә беркайда да билгеләргә кыстамыйм...

Барысы да аның хәленә кергәндәй елмайдылар.

Шулай да директор Рәүфне башка оешмага тәкъдим итүне кирәк дип тапты, бик тә җаваплы урынга. Гомуми сорау һәм җаваплар буенча урынбасарлыкка. Рәүфнең китүенә теләктәшлек белдереп, барысы да башларын селкеп алдылар...

Ә югыйсә житәкчелек белән эшне җайлап-майлап булмый дигән булалар!

Шәрәф МӨДӘРРИС

ТӘНҚЫЙТ СӨҮЧЕ

Торып басты "хужа кеше":
– Шулай, шулай, туганнар!
Дөрес барлык тәнқыйтез,
Очсын өстән тузаннар!
Иптәш Хаков хакны әйтте,
Рәхмәт сезгә, дусларым!
Җаным бирәм үтәү өчен
Коллективның кушканын!
Каты әйтте иптәш Хаков,
Ләкин нигә рәнжисе...
Ярдәм итәр минем эштә
Якын дуслар тәнқыйте!
Үттә ун көн. Бәйрәм жита,
Шатлык нуры күзләрдә.
Кирәк рәхмәт белдерергә
Приказ белән күпләргә.
Исемлектә – алдынгылар,
Карый "хужа" бит башын.
– Кем бу? Хаков? Сабыр итсен
Кыек йөртә кепкасын...
Әйткән сүз инде – аткан ук,
Хәрәкәттә – бәрәкәт.
Хаков төште исемлектән,
"Хужа кеше" канәгать.



**САТИРА ҺӘМ
ЮМОР ЖУРНАЛЫ**

1923 елдан чыга.

№ 9 (1910) сентябрь 2021

Баш редактор:

Р. И. ХӘЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДЫНОВА

Үсеш бүлеге: П. СТАРОВОРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредители һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмчә оештырылган.

Журнал

Роскомнадзор идарәсендә теркәлдә.

Төркөлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталогы,

йә <https://podpiska.pochta.ru> онлайн аша
языла алар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»

типографиясендә басылды.

Басылып чыгу: 03.09.2021 ел.

Тираж – 3344 Заказ Е-2963

Редакциянең адресы: 420066,

Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәясә ирелә

16+

Уйна да, уйла да!



1. Кем ул сатирик?
2. Иң пошынмый торган хайван?
3. Әкиятләр ни өчен уйлап чыгарылган?
4. Элек белән хәзернең аермасы?
5. Ни өчен банан чөгөндөр һәм бәрәңгедән очсызрак?
6. Нәселлекнең начарлыгы нәрсәне аңлата?
7. Безнең пирамидаларның мисырныкынан аермасы нәрсәдә?

ЖАВАПЛАР

1. Ипотека алган мазакчы. 2. Атыяжигар, е ул кешни гена. 3. Ичмасам, кайда булса да явизлыкныкы жин ун очен. 4. Элек: "Мена усен жи-тим эле": Хазер: "Мена акча булгач". 5. Берагеле белан чогендерне Расай булган йортлар, банан-ны - дингездан кораб-ка төп кенан килар. 6. Васыятымадар е дингездан гашини-дар сырданыкы чорд булгач, е беззекелер бер елга да чыдамый.

Сынамышларны Гүзэл
СӨНГАТУЛЛИНА әзерләде.

Жиңүчебез –
Апастан

Зэйнэп ЯРУЛЛИНА!



Ринат АБЗАЛОВ төзедө.

Чаянвордны чишегез,
номерланган шакмактарда
жыр исемен уыгыз.
Журналыбызның
8 нче санындагы
чаянвордның
тикшеру сүзе –
«ЭХ, ДУСКАЕМ, КИЛ ӘЛЕ».

Беренче булып дөрес җавап җибәрделәр:

Р. САФИН (Балык бистәсе, Полянка ав.),
Л. СӘЕТГАЛИНА (Актаныш),
С. ШӘЙХУЛЛИН (Казан),
З. ЯРУЛЛИНА (Апас).




Виктор ФЁДОРОВ



Ринат АБЗАЛОВ



Виктор ФЁДОРОВ



Валерий ТАРАСЕНКО



Николай ВОРОНЦОВ

